

# হুইয়েন লানপাউ

লৈবাকপোকপা, ওক্টোবৰ ০৮, ২০১৯, ইম্ফাল  
৪৩শুবা চহী, ১৮৯শুবা মশীং

## হুইয়েন লানপাউ


লৈবাকপোকপা, ওক্টোবৰ ০৮, ২০১৯, ইম্ফাল  
৪৩শুবা চহী, ১৮৯শুবা মশীং

সিটিশিং লু-নান্‌বগী মকোক মথং তান্নবা

অৱাং-নোংপোকী কেপিটেল সিটিশিংদা ইম্ফালনা অহুমশুবদা লৈবা

হৌখিবা ওক্টোবৰ ২দা স্বাহ সুৰ্ভেজ্ঞন ২০১৯গী ফল লাউথোকখিবদা ইম্ফালনা ইন্দিয়া অপুনবগী ওইনা ৩৪৩ শুবদা লৈৱে। অৱাং-নোংপোকী কেপিটেল সিটিশিংগী মৱক্তনা অহুমশুবদা লৈৱি। অৱাং-নোংপোকী ষ্টেট কেপিটেলশিং লু-নান্‌বগী অথোই-অহেন তামবদা গেংটেকুৱা অহানবা অমসুং গুৱাহাটিনা অনীশুবদা লৈৱে। ইম্ফালনা অহুমশুবা, ইটানগৱনা মৱিশুবা, কোহিমানা মঙাশুবা, অগৱাটালানা তৱকশুবা, শিল্পোৱনা তৱেংশুবা অমসুং আইজোলনা নিপালশুবদা লৈৱে। স্বাহ ভাৱত অভিজানগী শৱক্ অমা ওইনা চহী খুদিংগী ইন্দিয়া লৈৱিবা সিটিশিং লু-নান্‌বগী অথোই-অহেন তামৱা ওইনা স্বাহ সুৰ্ভেজ্ঞন পাঙথোকপনি। ইন্দিয়াগী মফম পুন্মক লু-নালহনবগা লোয়ননা লক্ষাংদা অমাঙ-অশোই তৌশিন্দবা মফম ওইহমবগী পান্দমদা স্বাইদগী অহানবা ওইনা কুমজা ২০১৬ তা সিটি ৭৩দা স্বাহ সুৰ্ভেজ্ঞন পাঙথোকখি। কালিট কাউন্সিল ওফ ইন্দিয়না চংথবা সৰ্ভে অসিনা কুমজা ২০১৯দা সিটি ৪,২৩৭ কোনশিনখিবগা লোয়ননা মালেমদা স্বাইদগী চাউবা ক্ৰেলিনেস সৰ্ভে ওইৱে। কালিট কাউন্সিল ওফ ইন্দিয়ানা য়ুনিচিপাল দোকুমেন্টেশন, সিটিজন ফীদবেক অমসুং ইন্দিপেন্ডেন্ট ওবজৰ্ভেশনদা য়ুফম ওইৱগা সিটিশিং লু-নান্‌বগী মকোক-মথং লেপখি। মমাঙ চীদা ফল লাউথোকখিবা কুমজা ২০১৭কী সৰ্ভেদা মধ্য প্ৰদেশকী ইন্দোৱনা স্বাইদগী লু-নান্‌বা সিটি ওইখি। উত্তৱ প্ৰদেশকী গোন্দনা স্বাইদগী মোংপা সিটি ওইখি। স্বাইদগী লু-নান্‌বা সিটি ১০ খনগংপগী মনুংদা মধ্য প্ৰদেশ, গুজৰাত অমসুং অন্ধ্ৰ প্ৰদেশকী সিটি অনী/অনী য়াওখি। কৰ্ণাটকা, টামিল নাদু, দিল্লি অমসুং মহাৰাষ্ট্ৰগীনা সিটি অমমম য়াওৱি। স্বাইদগী মোংপা সিটি ১০ খনগংপগী মনুংদা বিহাৱ অমসুং পঞ্জাবকী সিটি অনী/অনী য়াওৱি। সৰ্ভে চংথখিবা সিটি ৫০০গী মনুংদা ১১৮দি লক্ষাংদা অমাং-অশোয় তৌশিল্লে হয়না লাউথোকখি। মহায়া গাক্খীগী ১৫০শুবা মপোক কুমওন নুমীং ওক্টোবৰ ২ দদি লৈবাকী মফম পুন্মক্তা অমাং-অশোয় তৌশিল্লে হয়না লাউথোকখিবনি।

মণিপুৰগী ওইনসু হৌখিবা সেপ্টেম্বৰ ২৫দা পাঙথোকখিবা স্বাহ সুৰ্ভেজ্ঞনগী ৰিজনেল বৰ্কশোপ কীদোকপগী থৌৱামদা য়ুনিয়ন মিনিট্ৰি ওফ হাওজিং এন্ড অৰ্বান এফোৰসকী জেইট সেফেক্টৱি ভি কে জিদালনা হয়খি, কুমজা ২০২০গী ওইনা স্বাহ সুৰ্ভেজ্ঞনদা মণিপুৰনা মকোক থংবা গুন্মৱা মীপুম খুদিংমক্কা অমোং-অকায় নীংখিনা খোমদোক্ৰগা মফম চানা সাইফিকিক ওইবা মওন্দা লৌশৈনবগী তঙাইফব্বা লৈ। স্বাহ সুৰ্ভেজ্ঞন ২০২০গী মৱমদা মীয়ায়ুম মুংং তানা খঙহমবগী পান্দমদা য়ুনিচিপাল এমিনিষ্ট্ৰেশন হাওজিং এন্ড অৰ্বান ডেভেলপমেণ্ট (মাহুদ) দিপাৰ্টমেণ্টনা পাঙথোকখিবা বৰ্কশোপ অমদা মিসন দিৱেষ্টৱ (স্বাহ ভাৱত মিসন)সু ওইৱিবা ভি কে জিদালনা হয়খি, মফম খুদিংমক লু-নালহমবগী মতাংদা অৱাংপা শেনফম পুন্মক খাদববা শেম শাৱে। অথুবা মতমদা ইম্ফালগী মফম খৱা প্ৰাষ্টিক-ক্ৰী ওইনা লাউথোক্ৰগা ষ্টেটকী অটৈ মফমশানা তামজনিংঙাই ওইহল্লগনি। মতাং অসিদা থলুৱা যাৱিবসি মফম খুদিংমক লু-নালহমবা অমসুং লক্ষাংদা অমাং-অশোয় তৌশিন্দবা মফম ওইহমবগী মতাংদা পায়খংলিবা থৌৱাং অসি কায় ফাওবা মায় পাৰুবগে হায়বদুনি। স্বাহ ভাৱত মিসনগী অনৌবা পন্দুপ অমা হাংদেৱকখিবগা লোয়ননা স্বাহ সুৰ্ভেজ্ঞন পায়খংলবসু চাদা ১০০গী চাংদা অমোং-অকায় খোমদোকপা হায়বদুদি মপুং ফনা গুন্মবগী কীঅমদা লৈৱি। স্বাইদগী ইকোন-কোৱা খাদেৱকখিবা স্বাহ ভাৱত মিসনগী ৰিপোৰ্ট মতুং ইয়া লৈবাক অসিগী ৱাৰ্ড ৮৪,২২৯ লৈবগী মনুংদা য়ুমথোঙ খুদিংদগী অমোং-অকায় খোমদোকপগী থৌৱাং চাদা ৮৬ মায় পাৰুে হায়ৱি। অদুম ওইনফম খোমদোক্ৰিবা অমোং-অকায় পুন্মক কদায়দা কমদৌনা লংথোকখিবগে হায়বগী মতাংদা য়েংননিংঙাই ওইবা ৰামফ কয়া লৈৱি। ইন্দিয়াদা হৌজিক চহী খুদিংগী অমোংপা টন লাখ ২৫৮.৮২ পুথোখি। অদুৱ অমোং-অকায় পুন্মক ৰিসাইকল তৌবা নংত্ৰগা কালুৱা মওন্দা শীজি়াবগী মতাংদদি মতীক চাবা থৌৱাং লৌখংপা গুমদ্রি হায়বা য়াই। মৱম অদুনা য়ুমথোঙ খুদিংদগী খোমদোক্ৰে হায়ৱিবা অমোং-অকায় পুন্মক কালুৱা মওন্দা শীজি়ান্দবদগী ইনভাইৱনমেণ্টতা চাউনা অকায়বা থোকহল্লি হায়না অখঙ-অইশিংনা ফোঙদোক্ৰি। ওইৱক্ৰিবা কীভম অসি য়েংলুৱগদি সেণ্টেল গৱৰ্ণমেণ্টনা হৌখিবা ওক্টোবৰ ২দা লৈবাকী মফম পুন্মক লক্ষাংদা অমাং-অশোয় তৌশিন্দবা মফম ওইৱে হায়না লাউথোকখিবা তাৱবসু অমোং-অকায় মফম চানা লৌশিনবা গুমদ্রি হায়না লৌবা য়াই। অমৱোমদা অৱাং-নোংপোক খঙগী ওইনা লু-নান্‌বগী অথোই-অহেন তামবদা ইম্ফালনা অহুমশুবদা লৈৱে হায়ৱিবসিসু মকোক ইখং থংনা লৈৱমদা হোংনহয়ীং।



কদোমদনো চনৱিৰা লক্ষিসিবু

ইকায়খুমজৰিবা এডিটৰ, গুচি ঐথোয়গী ইয়ৱমদম চাওখং খোঙথাং লক্ষীদা মাঙলোমদা চঙশিন্নবা হোংনসি হায়বা খোলাউ কয়া লাউৱনি গৱৰ্ণমেণ্ট অমসুং প্ৰাইভেট সেক্টৱ কয়ানা। অদুবু চনৱিৰা কাঙলোনিদি চুমথোকপা ইভম গুমদ্রিবা মওন্দা অদুবু চখৰি। থকসি-খাসি, খৌগল্লোন অসিদি থেংনজৱদা য়ান্না ৰাংলিবা মাল্লি। অঈং-অশাগী হোংলক্ৰিবা খল অসি থিংনবনি হয়দুনা মহৌশাগী লৈজৱজা জ ঙ্কল কোকথোকপা, নাপি-শিৰী, উ-ৰা য়াষ্টুপা, মণিবু য়েনখংনবা পান্ধী-চাৱা থাবগী অকবা খোঙথুং চাংখুনা হোংনৱি। অদুবু থাখিবা পান্ধীশিং অদু হিংনবা শেনৱগী মওংদি ৰাংপা মাল্লি। ঐ ইশামক উ থাৰা য়াওজকুই হৌখিবা হুীদা। অদুগা হন্দক মফম অদুদা চংতুনা য়েংলুৱা মসঅদি পান্ধী অমা/অনীখক মনা য়াওবদা পান্ধী ওইনা লৈৱশ্বা থেংনজৈ। মসিনা তাকপদি তৌপ্তিৱা থবক থৌদাং অদুগী মহয়দি হাংদে হায়বনি। ইফাল সৱহৰী মনুংদা মমল য়ান্নবা উশিং যাৱিবশিংগী মনুংদা য়ামত্ৰবদা তঙাই অমদি হিংলি। অসিগুন্মৱা হিংলিৰশিং অসি চেকশিয়া শেনৱীবা মথৌ তত্ৰা খঞ্জৈ। অমৱোমদা এদুকেশনগী লমদা তাকপী-তন্ত্ৰিৱা ওজাশিনা মকুওইবা থৌদাং লৌৱিদুনা হোৱা ফবা মওন্দা মশা-মশাগী অফ্বা ৰাখল্লোন কয়া পুথোক্ৰিদুনা অফ্বা খুৱাই অমা ওইনবা হোংনবিৱি। লোয়ননা লমচং-শাখং, থকসি-খাসি, ফতৰা চিচ্চাক্ৰিচিৱী মৱমদা তঙাইফব্বা অচুৱা লক্ষীদা লমজিংবীবা অমসু পুকচেল শেংনা থৱায় য়াওনা অফ্বা ৰাখল্লোনগী মখাদা মাঙথৱক্ৰিবা খুৱাই অমসু লাইনীং লাইশোনচিৱিৰশিং অসি কল-হৌনবসু থেংনসি হায়না থমজনীংই।

গ্ৰীকী ৰাইটনা মঠৈ তন্ত্ৰীবা হয়বসি মহৌগী লমদা খঙলবা নংত্ৰগা মঠৈ মশীনবু য়োকখংপা মী, লমজিং লমতাকুনা অথুৱা ৰাখলব পাশৱশ্বা খঙনহবা, লৌশিংগী মঙল ময়াম অমা নৌৱিবা অঙাংশিংদা শন্দোক্ৰা তাকপীদুনা খঙনহবা হয়বসিনি। অচাৰ্য বিনো ভৱনা হয়ৱমই, মঠৈ তন্ত্ৰা হয়বসি অনৌবা চনৱেৱল নত্ৰে, তঙাইফব্বা থৌৱাংনি। তৌইগুন্মসু অতুৱা মীৱকিপ থোকহু দুনা মীং-না শিংহনবনি হায়না। অসিগুন্মৱা ঐথোয়গী এদুকেশনগী ইন্সটিটিউশিং, বোৱিঞ্চি অসি অকব্বা চংন-কালোনা অমদা থলুৱা চেকশিন থৌৱাং লৌখংপীৱদি অচৌবা ৰাথোক কয়া থোক্ৰিবা অসিদগী কনবা গুমগদ্রা হায়না পাউমজৱি। এদুকেশন হয়বসি অনেশ্বৰগী অৱাংবা ৰাখংপা, অকুংপবু খোন্দুনা তোংহনবা, অপিকপা ৰাখলব লমজিংগী লিঙ্কম য়াওতুনা শেঙ্গা, অকোনবা-অশোয়বু চুমথোকপা, ধমুদা হকচিনবা শাজং অমসু লমকে লমহাইবা থাদোকপা হয়বনচিৱা কয়ামা থেংজু। অতশেংনা হয়ৱদা হোংনবা কনবা, অকনবু থাথোকপা হয়বনি। এদুকেশনগী থাক ৰাংৱা মীওঙী ৰাখলদি মেনা-ঈশিংনা ফনা চান্‌বসু কোকপা গুন্মাই, মহাক মশানা শিদ্ৰিৱা ফাওবা লোয়দুনা অমু লৈগনি হয়বসিগী মতাংদা মচা থায়না শন্দোক্ৰা ওজাশিংনা মঠৈৱোয়শিংদা তাকপীৱদি অফ্বা খুৱাই হায়বদু শোয়দনা ওইৱক্ৰনি খঞ্জৈ।

অদোমগী - অথোকপম তোৱা, ৰাংঠৈ য়োলাল লৈৱক

মথক্তা পীৱিৱা ৰাহংশিং অসিগী পাউবুম ওক্টোবৰ ১৫, লৈবাকপোকপা নুমিৎকী অযুক পৃ ১১ ফাওবগী মনুংদা পাউচে অসিগী ওখিসতা নংত্ৰগা ঈ-মেল [hueiyenliteraryquiz@gmail.com](mailto:hueiyenliteraryquiz@gmail.com) সিদা সেল ওইনা যাৱিৱকপা য়াগনি। পাউবুম পীৱিৱকপা/থাৱিৱকপা মতমদা মিং, লৈফম, মহৌগী থাক অমসু কণ্টেণ্ট নম্বৱ ময়েক শেংনা ইবিৱকউ। ৰাহং খুদিংমকী পাউবুম চুৱা নংত্ৰগা মশীং য়ান্না চুৱা পীৱিৱকপা মীওংশিং অদুদগী গ্ৰেও চংৱগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

ওক্টোবৰ ১১, দি ইন্টৱনেসনল দে ওফ দি গৰ্ল চাইল্ড

হেজা হায়নীংলকই - ৫৭৩  
জিতেন নাঁমৈৱাকপম

ফনবু কুইৱক্ৰে হায়বা য়াই। চাফ মিনিষ্টৱ শিপেৱক্ৰনি, লুজিবা শিপেৱক্ৰনি হায়বগী বি জে পি দিসিদ্ৰেণ্ট মিনিষ্টৱ, এম এল এশিংগী লাল্লোং। লানসিবু মায় পাৰুদৌৱিৱা নংত্ৰগা মায়কৈ কদোমদা চংকদৌৱিবনা? শিপেৱে, শিল্পনি হায়বগী পাৰ্ভি অদুম পাউচেদা হাপ্পকপা, অদুগা সী এম শিল্পনি, শিল্পনিদি হায়ৱগা শুকশিন শিনবদি গুমদবগী ৰানি। দিল্লিদা অমুক হৱাইজহাজদা ৰিংই-ৰিংই পাইনৱনি। কেম্প তৌদুনা এক্সপেদিচৱ তিংনা হোংনৱনি। অমিৎ শাহহোয়, পৰ্টেলহোয় বি জে পিগী টোপ লীদৱ কয়া উনৱনি। অমুক হল্লক্ৰনি। চপ মালৈ। চাফ মিনিষ্টৱ অমদি মহাক্কা য়ানবা গ্ৰেপশিংসু শিপেৱক্ৰনবা উনবা য়াবা উনৱগা তাশিন খোমজিন্দুনা লৈৱি। ওক্টোবৰ ৭তা বি জে পিগী ৰীগী বোস খৱা লাকুনা অৱোইবা ৰাৱেইশিন শোয়দনা পীৱল্লগনি তনত্ৰে। অদুবু সী এম শিপেৱক্ৰমগনি হায়বদি থাজবা ৰাংলি। মৱমদি শিপেৱক্ৰে হায়বগী খোলাউনা মায়কৈ কয়াদগী মীয়ামগী খোলাউ ওইৱগদি খৱসু মপাঙ্কল ওইগদবনি।

লৈঙাক পায়মিৱাৱিবা গ্ৰেপ মনুংদা য়ানৱক্তবদগী অনী থোক্ৰকপগী মৱম মথোয় মনুংগী ওইবা ৰা অমদি শোয়দনা লৈৱমগনি। অৱম-অয়াঙ খেন্না থল্ল, মীচ মীখায় নায়বা, ওৱেৱল অমগী ৱাইট লৈফন্দা নংত্ৰগা মিনিষ্টৱ কয়াদা য়েংনৱকপা, অচাওৱম তান্নৱকপৱা কৱিনো, কৱিনোমদি শোয়দনা ওইৱল্লগনি খল্লি। মতাং অসিদিদি লুচিৱা অমগী হৈ-শিংবগী, ময়ামবু পেলহমবগী থৌদাং য়ান্না চাউই। অমসু অমসু ৰাৱেৱনদনবা থেমদুনা য়ান-য়ানবা, খৱসু উশিন-খৱসু উশিন্দবা থবতি চুৱা তৌহমবা, মীয়ামগী অপান্না যাৱিবমঠৈ থংহমবা হোংনৌ হায়না সন্ম-ওৰ্দিমেটিশিংদা খঙনগদবনি। অদুদি নক্তা শক্তি পুন্মক এনা পায়শিনগনি, থবক খুদিংমক্তা ঐ কাদুনা চংপা যাৱোই হয়দুনা পুন্মক শুগ্ৰায় পায়শিল্লগদি ৰা কায়ৱক্ৰনি। ইমুং মহী লাংগনি। ফুল অমদা প্ৰিন্সিপাল, ভাইস প্ৰিন্সিপাল, হেদ মাষ্টৱ, মিক্ৰেষ্ট, এসিষ্টেণ্ট টিচৱ, নন-টিচিং ষ্টাফ, পিওন, চৌকিদাৱগী মাগী মাগী মথৌ নিংখিনা মওং তানা তৌহনগদবনি। তৌৱক্ৰুনা এক্সন লৌখংপা হৌনশানি। ফাইল খুদিংমক ঐ কানবা যাৱোই, চেসু এনা খোংকনি, প্ৰিন্সিপালসু ওইনি, হেদ মাষ্টৱসু ঐ ওইনি, ওজাসু, কেশানিসু এনা অদুম ওইগনি হায়বগী মওন্দা তৌখংল্লগদি মদু শোনো কৌই। শোনো চুৱা অমগী ৰাখল প্ৰিন্সিপাল অমদা চেঞ্জৱগি ফুলদু উজাৱ মেলা শাৱোইহল্লদে!

মথল্কিণিং অসিনা ৰাফম অমা ওইৱগা থমজনীংবদি ইমুং মনুংগী ওইবা ৰাফমনি হায়না শুম শুকলৌই লৌশৈন্দনা লৈবদু মীচম-মীয়াম তাবদা ৰাৱে, তানীংত্ৰে, সিগী ৰানি। শোমদনা চাওখং থৌৱাংগী থবক পায়খংলি হায়ৱগসু এ সীগী ভোটৱ মৱক্তগী ওইৱবসু অজেলি ওইবা লমাই থবকিবু ওইৱো, লৈকায়-ক্লককিবু ওইৱো মিনিষ্টৱ, এম এল এ অদু-অদা ইজ আউট ওফ ষ্টেশন। য়ুমদা লৈতে, কাৰ্তাদা লৈতে (অইবা ইশাগী ওইনা ভোটটি থাখনি। অদুবু এম এল এ, মিনিষ্টৱ অমতদা পুন্দিদা হায়জবা-নোঞ্জৱদি তৌখিদ্ৰি) হয়ং-হংচিং হল্লক্ৰনি। শ্বাইসি য়ৌৱকপদনি মীয়ায়ু নখোয়গী লুজিবা শীন্দোক-শীজি়নগী ৰাসি খাৱে, ওক্ৰে, পেলে হায়নৱিৱা!

কদোমদগী হাইদোকখিবা ঐগী ৰাখলখো। মেন মান তাহৌৱে। নুংতিগী পাউচে পাবসিনা মমল য়ামত্ৰবা ফ্ৰণ্ট পেজগী হেদিংদা লীদৱ শিপেৱক-শীজি়নগী ৰাসি য়াওমল্লক্তনা হেদেণ্ট ওইৱকপগী ৰানি। জুগোং চাদবা পাউসু য়াওৱকপা লেপ্তে। কমভিন্নন পীবগী, জুদিসিয়ল কণ্টদিদা থল্লগী, জেলদা

ঐথোয়গী খুৱাই চাওখংহনবদা মীংয়েং অমা - ৯

ৰাখল ইহল

সোৱাম ইবোহল লুৱাং

৫) মীপান তালক্তবা যৌওংদু গুৱা থল্লবা, মীপুম খুদিংমক্কা মানা-মানা হেজবা মওন্দা শূবা-নোশ্বা কনবগী থৌনা লিংজেলে উৎথোকপা, অসিনচিংবা :

মৈতিংঙু নোংদা লাইৱেন পাখঙবগী মবাই ইবুংঙে পৌইৱৈতোননা কংলৈপাক্তা লৈৱবা মতমগী মমাঙদগী লমদমসিদা লৌউ-শিংউবগী অমদি খুংশু হেবগী শিল্পম-শিশ্বা কয়া লৈৱল্লে হায়বগী মৱম খৱদি - পৌইৱৈতোৱা লৈবদা নুংঙাইগদবা, লৌউ-শিংউবদা খুদোংচাগদবা, অতশ্চা লৈতেম মায়াম মফম অমদা থেংনবদগী মানা লৈকৱা মফমনি হয়দুনা লমতুং (হৌজি ক্তনা লমতুং) হায়না কৌবসিদগী; অনীশুবদনা পৌইৱৈতোননা লমতুংদা খুদোংচা লৈৱবা মতমদা মচানুপা চাখা খোংহনবা, সগাং য়াইমবা, কাংদোল লৈনৌবা, লৈশং খেকৱাইবা অদুগা মমোম শিংদনা খায়েয় নুৱাহল, লুইয়াই কোংতিংনুং অহনবী অমসুং হাওচোং লাম্‌মপু শাক্বী মথং-মথং শিখিবদগী ইয়ুৱা চিংখোঙ পৌইৱৈতোৱা য়োংকী চেচু পায়বদু তুম্মমঠৈ হায়বদি মৈতৈ নাৱোইদবা, মৈতৈ শিৱোইদবা খুনফম কদইদা লৈগেগে খঙদোক্ৰবা মশাবী লেনাওতাবী অমদি মৱোই মনাওশিংগা লোয়ননা কংলৈপাক্কী নোংপোক-নোংচুপকী চিংশাং অমদি শেনবী কবোগী মফম কয়াদা থিবা চঙলকপদা চকপা কৈতেংবা কৌবা উয়ানবা অমা শিংজং মৱেংবান্দা থোংদুনা চংলশ্বা অমা থেংখি। অথাগুণ মৈ চাকপগী তাংদোই পাইদুনা মেখু ৰাংনা কাৱিবসি পাম থাবগী মৈৱা, কহ্নী-চফু ইকপগী মৈৱা, চক্ৰখোক থাবগী মৈৱা হায়না পৌইৱৈতোৱা চকপা পাখংদুনা হংবদা - লৈমা কাললৌঙদ্বী কৌবী অমগী মচানিপা শাংফুৱাইবা কৌবদু পোলোইবগী মৈনি হায়না খুল্লকপসিদগী; অহুমশুবদা, অদুঙে খু: ৩৩দগী ১৫৪ ফাওবা পানথিবা মৈতিংঙু নোংদা লাইৱেন পাখঙবদা ফফাল থেংলবা কুমজা ৮ (নিপান) শুবগী হিয়াঈ থাগী নীনি পানবদা মৈতৈ লৈমা লাইম্বা (লাইখুংলোংবী কৌৱহ্নী) না মাগী লোয়নবী মঙাইৱোইশিংগা লোয়ননা মবুং পৌইৱৈতেনগী য়ুমদা চংলুবদা (লৈলৌক লৌপাংবা) লৌ লৈল্লকপদগী কৌ মখল মশক অনী মবুং পৌইৱৈতোৱা পীৱদু লৈমৱেন লাইম্বানা তৱা চেঙটৌ তানা (হায়বদি চান্না য়ানবা) শুহল্লগা, নোংদম্বা মপুনা তৱা চেঙবু কংবান, ময়েম অনী থোক্কা পুন্দুনা পুৱকপদু, লুকলেন হৌৱগা চাৱবদা হাওমনখিবদগী মৈতিংঙুনা তৱা চেঙগী মমিং হংবদা খঙদবদগী মৈতিংঙু নোংদা লাইৱেন পাখঙবদা মবাই পৌইৱৈতেনগী মমিংবু লৌদুনা 'চাকহাও পৌইৱৈতেন' হায়না মিংথোল্লগা অতোজা চেঙ ময়াম অমদুনা মোন মখাদা থন্দগী চেঙগী কোলোয় মমিংবুনা 'চাকহাও মোনখাং' হায়না থোনখিবদগী।

মথক্কীসিগী মখা তাৱকপদা, অদুঙৈ মৈতিংঙু নোংদা লাইৱেন পাখঙবদা কংলৈপাক্কী ময়ুম ৬কী পিৱাৱেন ওইবগী যৌদাংদি - কোৱৌহনবা মহাক্কা মঙানবু য়েনবদা অতোং অকুং হায়বদি মেনাকখুনবা লায়ৱা নাইদবা/খায়বগুম, হাইদবা থৈৱাক্কী য়াইফনবা থবক তৌৱনা লাইয়ামশিংগা উনদুনা থৌৱম যৌদা পাংবা গুন্মবা যৌয়াম পুবনি। অদুগা লৈমৱেনবী নঙগী নশিনসু ময়ুম ৬কী লৈমশিংগী ফমলেন লুচিৱি ওইনা কংলৈপাকপু গাক্ৰুনা ইৱামিগী ইথৌদাংনিদে। অদুদগী ইবেম্বা লৈমৱেন লাইম্বানা মৈতিংঙুগী মফমদা থৌইয়ুম লাইয়ামশিংগা শক খঙনজগে, মদুগীদমক চাক কৌদুনা পীজগে হায়জবদা তৈতিংঙুনা যাৱিবদগী - মৈতিংঙুনা ইবেম্বা লাইসনগী মনিং থুংনবা লাইয়ামশিংবু চাক কৌজগে হায়বদা লাইয়ামশিংনা হৱাও হৱাও যাৱিৱক্ৰম্মী। লুৱাং পিৱা খুনথিবা, খুমন পিৱা অৱোং, অঙোম পিৱা পুঁৱৈৱোম্বা অমসুং কোইৱা পিৱা গাংহুংছোক, লৈবাকী অঙম অথৌশিং লোয়নমক শাউ পীৱদগী মৈতিংঙুগী কংলদা লোয়নমক তিল্লৱবা মতুংদা কুম অমগী অহৌবা নুমিৎ পজিঙ্ক নোম্বা পানবদা লাইনিংথৌ শিদবগী খুয়াখাদা অনৌ অপেং, হৈৱাং লৈৱাং কংচৱগা লৈবাক খুঞ্জাওনবা, শাৱোই ঙাৱোই অমসুং তিনমু লাইমু ফন্তবশিংদা পীফম থোকপা চাকথা পীৱগা লমতা থাগী অহানবা থাংজদা শৱোই খাংদোক্ৰগা শগোল কাংজৈ শান্ননবগী থৌৱাং পৃশ্বা পাঙথোক্ৰবা মৈতিংঙুনা পৌইনাউতাদা থৌশিৱশ্মী। অনীশুৱা থাংজদসু শগোল কাংজৈ অমুক শান্নৱশ্মী। মদুদা পৌইনাউতাদা কাংফ্ৰম খুংতা পায়দুনা হনতে লাউনা হনতে হেক হনবগা মাগী পঙ্খু যৌনবা য়ৈগদবা কাংজৈৱোই ৭ অদুগা অৱাং পঙ্খু যৌনা য়ৈগদবা অতোজা কাংজৈৱোই ৭না শান্নৱিবা শগোল কাংজৈ লৈবাক মীয়াম হুগ্ৰা হৱাউ থোকখি কানা য়েংলগী। শান্নৱা লৌৱবদা ইবেম্বা মৈতৈ লৈমৱেল লাইম্বানা - ন্স্লেদম, চুই, চাকহাও, চেঙকুপ, লফোই ওমপেং তোংলগা শেঙ্গা 'অনৈ চাজ' কৌবদু কাংজৈৱোই, উমং লাইশিং অমদি কাংজৈ য়েংবা লাকপা পুন্মক্তা পীজৱশ্মী। গুচি কোৱৌ নুমিৎতগী অনৈ চাজ য়ুমদা খাঙলিবা অদুবু 'য়ুমকৌবা' হায়না মমিং তন্ত্ৰসি হায়না কৌখিবসিদগী।

মৈতিংঙু নোংদা লাইৱেন পাখঙবগী মমাঙদগী হৌনা পাঙথোক্ৰনা লাক্ৰবা লাই কৈথেল



থাজিনখিবগী, ৰিমন্দ লৌথবগী মদুসু অয়াম্বা জুগোং চাদবা মচোম্পাক নাইদবা থবক্কীনা অয়ান্না। নুপী অঙাদা কৱন তাবগী কেস লেপ্পা লৈতনা ফোঙলকই। পাৰুবদা হৈনদবা অমদুম ফাওকই। নুপী, নুপীমচাশিং অসি লমহেনবা মচোমপাক নাইদবশিংগী 'টাগেটে বুলস আই' তাহন্দুনা ডিভিন্ন ওইহল্লকপা মশীং ওল্লেজ্জা য়ামত্ৰে। কেস লৌখংপা, হায়দোকপনা খৱতনি। ইকায় হস্কাইবদগী হায়দোক্তা লোংশিল্পুনা থমখিবনা চাদা ৮০ ৰোমদি ওইৱমগদবা মাল্লক্ৰে। হন্দক্কী ৰিমসকী টেক্ৰি সিয়ন অমনা পেসেণ্ট নুপীচা অমদা শেৱান ত্ৰৱান তৌবিখিবগী পাৰ্দ্ তৱবদা ওল্লেজ্জা হৈনদবা ফাওকই। মৱালগী মতুংইয়া মতিক চাবা চৈৱাক ফংজসু।

অসিগুন্মৱা মখলগী পাউ অসি তামন্দনা নাকোং অনী অসি মেলিংবা তাজা অসিদা পাঙথোক্ৰনি 'দি ইণ্টাৰনেসনল দে ওফ দি গৰ্ল চাইল্ড' লাক্ৰিবা ওক্টোবৰ ১১ অসি অৰ্শজাজিতী/মালেংগী ওইবা নুপীমচাশিংগী নুমিং। থৌৱম অসিদা হায়লাইট তৌগদৌৱিবা অসি নুপীমচাশিংনা গুচি থেংনৱিবা অৱাবা, খুদোংচাদবশিং থেংননবা দৱকৱ ওইবশিংগী মতাংদনি। মালেমদা মমিং লৈৱবা অফাওবা নুপী কয়া পোকত্ৰে। নুপী পোন্ধ্ৰকপা মতমদা হৱাউবসিবু মশীং কয়া য়ান্‌গো? নুপা পোন্ধ্ৰকপা মতমদা হৱাউববা মশীংনা শোয়দনা হেল্লমগনি। নুপীমচা অঙাং পোন্ধ্ৰকপদা অনওম্পিসিয় অমসুং অনৱেলকম তৌবা তোজান তোজানবা মফম কয়া লৈৱি। নুপীমচা অমা পোন্ধ্ৰকপা মতমদা দাউৱি সিস্টেমগী খল্লৱগা অৱম্বা পোংলুমনা ননশিল্লে খন্দুনা হাংতোককীখিবসু য়াওবদা নত্ৰে। হায়ৱিবা নুপীমচাগী নুমিং অসিদিদি নুপীগা নুপাগা কানানসু হেয়বা নত্ৰে হায়বদু নীংশিংহনৱনি।

য়ুনাইটেদ নেসন্স ওৰ্গানাইজেসৱা চহী অমা চুগ্ৰা নুপীমচাশিংগী চাওখং থৌৱাংগা মৱী লৈননা মথোয়গী মথৌ তাবশিং মঠৈ-মশীন তন্ত্ৰা ফিল ইমপ্লোয়বিলাটিগী মতাংদা নুপাদগী তাদনা খুদোংচাবা ফংহমবা “ৱিথ হাৱ : এ ফিল গৰ্ল - ফোৰ্চ (with her : A skill girl force) থৌৱম পাঙথোক্ৰদৌৱি। মালেম পৃহুগী ওইনা নুপীমচাশিংগী কীভম ফাংহমবা থৌৱাং তৌৱিঈদা ঐথোয় শ্বায়দনা লমচং কান্ধশিংনা ওংপী-নেৰীয়া লৈৱে। হৌজিক ফম তামৱিবা মিনিষ্টৱ, এম এল এ পোলিচিসিয়নশিংসু হীৱমসিগী মতাংদা পুৰ্ণিৎ চিংশিজুৱি। ●

কাবা হায়বা থৌৱমসি থাংজগী শগোল কাংজৈ শান্নৱা লৌৱিৱা মতুং লমতাগী ২০নি পানবা নুমিংতা শ্বাই নোংজ্জং (নুংজ্জং) পিবানা কানবা কংলৈখোম্বগী য়াংথোকফমদা নুপী ৭ (তৱেং) না লাইৱেশ্বীগী শক্তম লৌদুনা লুকমাই থাদুনা অচা অথক অমসুং থৌইয়ুম লাইৱকচনগী পোংচং চেচং পুন্মক শুনা অমতা ৰাংতনা য়োনলশ্মী। শমজিল্লগা, অসুগ্ৰা নুপী ৭না লুকমাই থাদুনা লমতাগী ২০নি পানবা নুমিংতা অচা-অথক পোং চে য়োনবা অসিবু 'লাই কৈথেল কাবা' হায়না কৌবসিদগী। হায়ৱিবা লাই কৈথেল কাবা হায়দনা খু: ৩৩-১৫৪দা পানথিবা মৈতিংঙু নোংদা লাইৱেন পাখঙবগী মমাঙদগী পাঙথোক্ৰল্লবা লমতাগী ২০নি পানবদা পাঙথোক্ৰনা লাকপসি লমদমসিদা হিন্দু মীৱম লাইনীং চংলক্ৰবা ফাওবদা শ্ৰীশ্ৰী বিজয় গোবিন্দগী হাইজিনফম লমলোং নাকলদ